



Kunsill Lokali Ħal Lija

Rapport Amministrattiv

Għas-Sena 2023

Ikkumpilat mis-Segretarju Eżekuttiv, is-Sinjorina Pamela Seguna

Werrej

Introduzzjoni	1
II-Kunsill	2
II-Hidma tal-Kunsill	4
II-Finanzi tal-Kunsill: l-Iskeda tad-Dhul u l-Infiq	11
Annex 1: Rapport ta' Hidma tal-Kunsilliera	

INTRODUZZJONI

Dan ir-Rapport Amministrattiv ikopri l-perjodu bejn l-01 ta' Jannar 2023 u l-31 ta' Diċembru 2023 u ghaldaqstant jaghti rendikont tal-hidma tal-Kunsill Lokali ta' Hal Lija tul is-sena 2023. Fis-sena 2023, kompliet ghaddeja l-hidma kontinwa taht it-tmien legizlatura, li lha topera mill-1 ta' Lulju 2019, fejn id-dmiritjiet li ghandu l-kunsill komplew jitwettqu bl-ahjar mod professjonali possibbli, bla interruzzjonijiet, ghal gid tal-lokal, dan bhal ma dejjem isir.

2.0 *Il-Kunsill*2.1 **II-KUNSILL**

Il-Kunsill Lokali ta' Hal Lija, huwa magħmul minn hames Kunsilliera.

Il-Kunsill kien jikkonsisti minn:

Is-Sur Anthony Dalli	Sindku
Is-Sur Daniel Mallia	Viċi Sindku
Is-Sur Calcedonio Cini	Kunsillier
Is-Sinjorina Lorraine Farrugia	Minority Leader
Is-Sur Joseph Zahra	Kunsillier

Ir-Responsabbiltajiet tal-kunsillieri preżenti waqt it-tmien legizatura fis-sena 2023 kienu kif ġej:

Sindku Anthony Dalli

L-Ambjent, Proġetti Kapitali/Unjoni Ewropea, Immaniġjar tat-Traffiku u Ordni Pubblika, l-Għaqdiet fil-Komunita', l-Anzjani, l-Innovazzjoni u l-Amministrazzjoni.

Is-Sindku huwa membru wkoll fil-Kumitat tar-Regjun Lvant.

Viċi Sindku Daniel Mallia

Żgħażaġh u Tfal, Sports u Attivitajiet fiżiċi.

Il-Viċi Sindku huwa wkoll is-sostitut tas-Sindku f'eventwalita li ma jkunx jista jattendi huwa għall-kumitat tar-Regjun Ċentru.

Kunsillier Calcedonio Cini

Indafa, Infrastruttura u l-Qasam Soċjali.

Minority Leader Lorraine Farrugia

L-Edukazzjoni u l-Kultura.

Kunsillier Joseph Zahra

Integrazzjoni Soċjali, Turizmu Lokali u Harsien tal-annimali.

2.2 **PARTEĊIPAZZJONI FIL-LAQGHAT TAL-KUNSILL**

Bejn l-1 ta' Jannar 2023 u l-31 ta' Diċembru 2023 inżammu tlettax-il (13) laqgħa tal-Kunsill u żewġ laqgħat (2) tal-lokalita, total ta' hmistax-il (15) laqgħa. L-attendenza kienet kif ġej:

	Laqgħat tal-Kunsill Nru. 49 – 61 u Laqgħat tal-Lokalità Nru. 1 u Nru.2	PREŻENTI	SKUŻAT/A	ASSENTI	%
1	Sindku Anthony Dalli	15	-	-	100
2	Viċi Sindku Daniel Mallia	10	2	3	67
3	Kunsillier Calcedonio Cini	15	-	-	100
4	Kunsillier Lorraine Farrugia	15	-	-	100
5	Kunsillier Joseph Zahra	13	1	1	87

2.3 **L-AMMINISTRAZZJONI TAL-KUNSILL**

L-Amministrazzjoni tal-Kunsill, bir-responsabbiltajiet kollha skont l-Att dwar il-Gvern Lokali, minn l-01 ta' Jannar sal-31 ta' Diċembru 2023 tmexxiet mis-Segretarju Eżekuttiv is-Sinjura Pamela

2.0 Il-Kunsill

Seguna bl-assistenza ta' hames impjegati oħra. Fil-preżent, l-Amministrazzjoni tal-Kunsill hija komposta kif ġej:

Is-Sinjorina Pamela Borg	Segretarju Eżekuttiv
Is-Sinjura Dorianne Bonniċi Bondin	Assistent Prinċipal
Is-Sinjura Diane Abela Penza	Uffiċjal Eżekuttiv (sa Ottubru 2023)
Is-Sur Roderick Debono	Skrivan (sal-bidu ta' Lulju 2023)
Is-Sur Francesco Scicluna	Uffiċjal Eżekuttiv (minn Ottubru 2023)
Is-Sinjura Nicolette Mallia	Skrivan (minn Novembru 2023)

Matul is-sena 2023, il-Kunsill kellu wkoll dawn il-haddiema ssekondati li jagħmlu xogħol ta' manutenzjoni u tisbieh madwar il-lokalità:

Is-Sur Raymond Mallia	RSSL
Is-Sur George Sammut	Community Work Scheme Enterprise Foundation (CWSEF)
Is-Sur Frankie Buttigieg	Engineering Resources Ltd
Is-Sur Marco Grech	Engineering Resources Ltd

Matul is-sena, il-Kunsill ikollu wkoll bżonn ta' servizzi professjoni biex jigwidawh fl-operat u fl-eżekuzzjoni tad-deċizjonijiet tiegħu. Is-Servizzi mghottija huma kif iddettaljat hawn taht:

Servizz Legali mghoti minghand l-avukat Dr. Martin Fenech;

Servizz ta' Perit mogħti minghand il-Perit Anthony Bezzina (MED Developers, Designers and Consultants Ltd);

Servizzi ta' Accountant u Accounting technician mghottija parti minghand *Akkonta Services Ltd* u *Dgalea Consult Ltd* sa Settembru 2023 u parti minghand *Borg Galea Audit Ltd* minn Ottubru sa Diċembru 2023;

Servizz ta' konsulentazzjoni dwar Permessi tal-Ippjanar mghoti minn *ADI Associates Environmental Consultants Ltd*;

Servizz ta' Data Protection Officer mghoti minn *Iuris Malta*;

Servizz ta' Contracts Manager mghoti minn *BOOM Consultancy & Advisory services* sa Mejju 2023 għaliex tajjeb li jiġi xolt minn dan is-servizz.

In-nies kollha msemmeja hawn fuq huma l-qafas u l-operaturi tal-Kunsill Lokali. Huwa grazzi għalihom li l-Kunsill jibqa' jagħmel passi 'l quddiem fi hidmietu. Bħala Segretarju Eżekuttiv tal-kunsill inhossni kburiya naħdem ma' dawn in-nies u b'dan il-grupp ta' nies għandi sabiex naħdem u natta dak li l-Kunsill japprova għall-ġid tal-lokalità kollha.

3.0 Il-Hidma tal-Kunsill**3.1 IL-HIDMA TAL-KUNSILL**

Bhas-snin ta' qabel, din is-sena l-Kunsill kompli joffri diversi servizzi lir-residenti kollha tar-raħal.

Ġbir ta' skart organiku

Il-Kunsill Lokali ta' Hal Lija ilu joffri s-servizz tal-ġbir ta' l-iskart organiku mill-31 ta' Ottubru 2018. Dan l-istess servizz inghata fis-sena 2023 u għadu għaddej sal-ġurnata tal-lum. L-iskart organiku jingabar bieb bieb kull nhar ta' Tnejn, Erbgħa u Ġimgħa.

Ġbir ta' skart imhallat (borża sewda)

Is-Servizz ta' ġbir ta' l-iskart imhallat (borża sewda) jinghata darbtejn biss, kull nhar ta' Tlieta u Sibt.

Ġbir ta' skart separat

Din is-sena tkompla wkoll is-servizz ta' ġbir ta' skart separat. Dan qed jingabar bieb bieb nhar ta' Ħamis.

Ġbir ta' hġieg

Kull l-ewwel Ġimgħa tax-xahar u kif ukoll kull tielet Ġimgħa tax-xahar, jingabar ukoll il-hġieg bieb bieb.

Dawn l-erbgha tipi ta' skart hawn fuq kollha qed jingabru mill-Kuntrattur assenjat mir-Regjun Lvant kif rikjest bil-ligi

Ġbir ta' skart goff u WEEE

Is-Servizz tal-ġbir tal-iskart goff qed jinghata darba fil-ġimgħa. Ir-resident għandu jikkuntatja l-Kunsill biex jagħmel appuntament għal dan is-servizz. Dan is-servizz jiġi offrut mill-Kunsill mingħajr ħlas. Il-Kunsill dejjem ha hsieb jara li l-kollettur għandu permissi validi biex ikollu aċċess għal aktar minn ċentru wiehed fejn jintrema l-iskart il-goff biex residenti jkunu dejjem mgħoqdi. Il-Kunsill anke baqa jagħmel użu mill-WEEE trolley li tinsab fil-binja tal-kunsill fejn residenti jistgħu jiddisponu minn affarijiet eletronici zghar.

Hruġ ta' Permessi, Hlasijiet ohra u lmenti

Għal-sena ohra l-amministrattiv tal-kunsill dejjem għamel mill-aħjar biex jaqdi r-residenti fejn jidhlu applikazzjonijiet ta' permessi għal diversi ngenji u għeluq ta' toroq. L-amministrattiv tal-kunsill beda anke jopera sistema onlajn ta' kif jinħarġu l-permessi, li giet introdotta mid-Dipartiment tal-Gvern Lokali. B'din is-sistema r-resident vera saret aktar faċli u effiċjenti għalih biex japplika għal permess mill-kumdità ta' daru mingħajr ma jzur il-kunsill u bħala sistema intlaggħet tajjeb hafna. Waqt il-hin tal-ftuħ tal-binja amministrattiva tal-kunsill dejjem inghata ukoll servizz effiċjenti ta' hlasijiet ohra fosthom taċ-ċitazzjonijiet u l-kera. Ma' dawn ma tonqosx ukoll l-attenzjoni li tiġi mgħottija għal diversi lmenti u talbiet li jressqu tul is-sena r-residenti.

Tindif tat-Toroq

Għal darb'ohra l-Kunsill ha hsieb sabiex il-lokalità tinzamm fi stat nadif. Il-Kunsill għandu kuntratt tal-knis b'kundizzjonijiet tajbin hafna fejn, kull triq fil-lokal qed tinkines darba jew darbtejn fil-ġimgħa skond il-bżonn neċessarju. Apparti minn hekk haxix hażin li jikber mal-bankini, qed jinqata' kemm jista' jkun aktar ta' spiss. Il-Kunsill ta' spiss kien jagħmel moniteragg fuq ix-xogħol li qed jagħmel il-kuntrattur biex jiġi zgurat li qed jinghata servizz tal-knis kemm jista' jkun ta' livell għoli. Nemmu li s-servizz ta' dan il-kuntratt jista' jitjieb u filfatt il-kunsill fis-sena 2023 ta' spiss kien fi kuntatt dirett mal-kuntrattur biex jiżgura ruħu li qed jintbghatu żewġ kenniesa skond il-kuntratt u li dawn ikunu fit-toroq li jkun jmisshom fil-ġurnata, skond l-iskeda tat-tindif. Il-Kunsill għadu sal-lum jara li l-kuntratt qed jiġi onorat kemm jista' jkun u kif support.

3.0 Il-Hidma tal-Kunsill**Tisbieh u Manutenzjoni tal-Ġonna u *playing fields***

Għal darb'ohra l-Kunsill ha hsieb sabiex il-ġonna u *playing fields* fil-lokalita' jinżammu fi stat tajjeb. Dan billi sar żbir tal-ħaxix kif support u tisbieh b'ipplantar ta' xtieli. Il-Kunsill ta' spiss jaħdem anke ma' diversi entitajiet fosthom ERA u l-kuntrattur biex b'mod speċjali l-ġnien rikreattiv jinżamm fi stat tajjeb. Is-Sindku dejjem ha hsieb li jzomm kuntatt kontinwu mal-kuntrattur u anke li jkun preżenti meta jkun qed isir l-iżbir biex jara li x-xogħol isir sewwa. Is-Sindku wkoll stinka biex tinghata għajna minghand Parks Malta biex jinghata face lift lil Ġnien Ċentru Rikreattiv. Fis-sena 2022 il-kunsill ta sejha ta' offerti; biex jitranga l-equipment u t-tapit tal-art tal-ġonna u kif ukoll biex fil-Ġnien Rikreattiv jkun hemm spazju għal open air gym. Filfatt il-proġett ta' open gym tlesta fi 2022 u kien beda wkoll it-tibdil tat-tapit u l-play equipment fil-Ġnien Ċentru Rikreattiv, li dan ix-xogħol minkejja li hafna minnu kien lest, tkompla jiġi mwettaq fi 2023. Fil-Ġnien Rikreattiv ukoll il-kunsill approva li jsir xiri u tibdil tal-bankijiet u bins, li dawn bdew jitwehlu fl-aħħar tas-sena 2022 u tkomplew jiġu mplementati bilmod fi 2023. Il-Kunsill approva wkoll li jitwehhel aktar dawl fil-Ġnien Ċentru Rikreattiv fejn inbidlu l-fanali għal oħrajn ġodda u aktar moderni. Kull tip ta' tisbieh u manutenzzjoni li l-kunsill qed jagħmel fil-ġonna qed jipprova jsir monitoraġġ fuqha bl-għajna tal-Pulizija tal-Komunita biex residenti jgawdu minn ambjent sabiħ u jkun hemm vandalizmu u kif ukoll attivitajiet suspettużi mill-inqas. Fis-sena 2023 il-Kunsill applika ukoll filfatt għal skema tal-Gvern għall-installazzjoni ta' CCTV cameras. Din l-iskema giet aċċettata u fis-sena 2023 il-Kunsill beda jithadded mal-kuntrattur assenjat biex dawn jiġu bilmod implementati skond il-bżonn.

Tiswija u Manutenzjoni tat-Toroq

Din is-sena bħal snin kurrenti, sar xogħol ta' rutina. Dan ix-xogħol qatt m'hu biżżejjed iżda l-kunsill ha hsieb li jsir xogħol ta' *patching* fit-toroq kollha fejn kien hemm l-aktar bżonn. Filfatt kien hemm każijiet fejn numru ta' toroq sar *patching* fihom għal aktar minn darba, kemm mill-haddiema tal-kunsill u kif ukoll mill-kuntrattur tal-kunsill, f'każijiet fejn ikollok triq li tkun aktar diżastruża minn oħra.

Bl-għajna ta' Infrastructure Malta twettaq xogħol fejn inghata wiċċ ġdid fi Triq is-Salvatur.

Il-Kunsill Lokali ta' Hal Lija huwa grat hafna lejn IM, għaliex din l-entita dejjem laqgħat it-talbiet tal-kunsill u dejjem kienet ta' għajna fl-implimentazzjoni ta' tiswija u manutenzzjoni fit-toroq / pavimentar. Filfatt fl-aħħar tas-sena 2022, IM anke ħabret li ser tkompli tassisti lil kunsill bi pjan ta' hidma li hija nediet għat-tlett snin li jmiss (2023-2025) fejn il-kunsill gie allokati 5,000 metri kwadri ta' toroq, għal kull sena, sabiex il-kunsill jagħzel jibni mill-ġdid ċertu toroq tal-preferenza tiegħu. (Lista ta' toroq proposti mill-Kunsill biex jinghataw wiċċ ġdid annessa ma' dan ir-rapport). Apparti dawn il-5,000 metri kwadri ntlahaq ftehiem biex fis-sena 2023 finalment jibda jiġi rrangat parti mill-pavimentar fi Vjal it-Trasfigurazzjoni. Dan ix-xogħol sar mill-kuntrattur tal-kunsill, evalwat mill-Perit tal-kunsill u ffinanzjat minn IM. Dan il-proġett ta' pavimentar baqa għaddej anke fil-bidu ta' 2024 għaliex kien hemm xi nkwiet zghir bejn TM u WSC dwar kif ser isir parti mir-reinstatement tat-triq. Hawnhekk is-Sindku f'isem il-Kunsill kollu ħadem hafna biex forsi tinstab soluzzjoni dwar din il-kwistjoni tiġi solvuta bejn l-entitajiet kkonċernati kemm jista jkun malajr halli l-proġett ikun jista jiġi konkluż.

Manutenzjoni tat-tabelli u sinjali tat-traffiku

Permezz tal-haddiema assenjati kif ukoll il-kuntrattur tat-tabelli u sinjali li qiegħed b'kuntratt mal-Kunsill, sar xogħol kontinwu ta' manutenzjoni ta' tabelli u sinjali fil-lokalità. Ġew ordnati u twaħħlu numru konsiderevoli ta' tabelli tat-toroq u kif ukoll saru diversi sinjali tat-traffiku ġodda fir-raħal.

Restawr fuq Hitan tas-sejjieh taht Mizura 4.4

Fis-sena 2020 kien beda x-xogħol ta' restawr fuq il-ħitan tas-sejjieh li baqa għaddej fis-sena 2021. Sal-aħħar tas-sena 2021 l-kunsill rrestawra l-erba biċċiet ħitan kollha li kien applika għalihom. Wara

3.0 Il-Hidma tal-Kunsill

li dawn l-hitan gew rrestawrati, taht l-istess miżura l-kunsill kien għadt baqalu xi fondi li jista jagħmel uzu minnhom u għalhekk applika mal-entitajiet kkonċernati biex jiġi rrestawrat hajt addizzjonali iehor fi Triq il-Mithna kantuniera ma' Triq Ħalmann. Sas-sena 2022 dan il-proġett kien lest kollu nkluż l-hajt tas-sejjeħ addizzjonali li żied il-kunsill. Baqa biss li jiġihallas il-kuntrattur l-ahħar pagament ta' rention money. Għalhekk dan il-proġett xorta waħda jrid jibqa jiġi kkunsidrat miftuħ u għaddej sakemm jitlahħas l-ahħar pagament u tiġi ffinalizata d-dokumentazzjoni kollha li baqa pendentu kif suppost.

Sejhiet ta' Offerti

Matul is-sena l-Kunsill hareġ tmien sehiet (8) ta' offerti (*Tenders/quotations*):

- **Service tender – Upkeep and maintenance services of parks, gardens and soft areas using environmentally friendly products and practices (Marzu 2023)** - Il-Kunsill Lokali hareġ din is-sejha biex ikun jista jiġi mgedded is-servizz tal-manutenzzjoni u żbir tal-haxix mir-raħal u l-gonna għal erba' snin oħra.
- **Service Tender for the provision of energy efficient lighting equipment and maintenance of street lighting for the Hal Lija Local Council (Awwissu 2023)** – Il-Kunsill Lokali hareġ din is-sejha biex ikun jista jiġi mgedded is-servizz tal-manutenzzjoni u tiswiġa tad-dawl tat-toroq fir-raħal għal erba' snin oħra.
- **Services tender – Accountant and accounting technician for the Hal Lija Local Council (Settembru 2023)** – Il-Kunsill Lokali hareġ din is-sejha biex ikun jista jiġi mgedded is-servizz ta' accountant u accounting technician għal erba' snin oħra.
- **Street sweeping services in the locality of Hal Lija using low emission service vehicles (Ottubru 2023)** – Il-Kunsill Lokali hareġ din is-sejha biex ikun jista jiġi mgedded is-servizz ta' tindif u knis għal erba' snin oħra.
- **Services tender – Professional servives of an architect to the Hal Lija Local Council (Novembru 2023)** - Il-Kunsill Lokali hareġ din is-sejha biex ikun jista jiġi mgedded is-servizz ta' perit għal erba' snin oħra.
- **Service tender – Contracts manager for the Hal Lija Local Council (Novembru 2023)** – Il-Kunsill Lokali hareġ din is-sejha biex ikun jista jiġi mgedded is-servizz ta' contracts manager għal erba' snin oħra.
- **Kwotazzjoni – Provision of Legal Services for the Hal Lija Local Council (Novembru 2023)** - Il-Kunsill Lokali hareġ din is-sejha biex ikun jista jiġi mgedded is-servizz ta' avukat.
- **Tender – works for maintenance of traffic signs and road markings in the locality of Hal Lija (Diċembru 2023)** - Il-Kunsill Lokali hareġ din is-sejha biex ikun jista jiġi mgedded is-servizz ta' xogħlijiet u manutenzzjoni tat-tabelli u sinjali tat-toroq fir-raħal għal erba' snin oħra.

Skemi u Proġetti

Matul is-sena l-Kunsill applika għal diversi fondi b'permezz ta' skemi bit-tjir li jsiru diversi proġetti għar-residenti, l-għaqdiet u għall-benefiċċju tal-lokalita. Fost l-iskemi li l-kunsill applika għalihom insibu:

- **Skema ta' Parkeġġi residenzjali fil-lokalita'**, kif mahruġa mill-Assoċjazzjoni tal-Kunsilli Lokali (AKL). Il-Kunsill applika biex jingħata permess għal parkeġġi residenzjali fil-hin f'diversi toroq. Dwar din l-applikazzjoni pero l-Kunsill għadu ma sema xejn lura mingħand l-AKL u kemm issottomessa l-applikazzjoni.
- **Ċirkulari Numru SPI/SCI/4/2023– Skema Finanzjarja – Komunitajiet aktar siguri u organizzati**, kif ippublikatha mid-Direttorat għall-Gvern Lokali, Strateġija u Implimentazzjoni ta' *Policy*. Il-Kunsill applika biex ikunu jistgħu jiġu mplementati CCTV cameras fil-Ġnien Ċentru Rikreattiv, fejn din l-applikazzjoni giet aċċettatha u l-kunsill kkwalifika għall-ammont ta' €4,294.46.
- **Ċirkulari Numru SPI/SCI/1/2023 – Skema Attivitajiet Kulturali Annwali 2023/2024**, kif ippublikatha mid-Direttorat għall-Gvern Lokali, Strateġija u Implimentazzjoni ta' *Policy*. Il-

3.0 Il-Hidma tal-Kunsill

Kunsill applika biex bhal ma jsir kull sena, ikun jista jitella għal darbohra l-Festival taċ-ċitru. Din l-applikazzjoni giet aċċettata u l-kunsill kkwalifika għall-ammont ta' €7,771.05.

- **Skema Finanzjarja – Rimborz fuq fondi Mill-LESA**, kif mahruġha mir-Regjun Lvant. Il-Kunsill Lokali ta' Hal Lija applika għal fond massimu ta' €4,000 li gie maqsum bhala fond ta' ghajjnuna nkonnessjoni mal-Festa 2023 fejn kien hemm bżonn servizzi minghand il-pulizija, civil protection, LESA u anke bżonn ta' servizzi ohra bhal ambulanzi u fire engines.
- **Skema Finanzjarja - Proġetti Kulturali, Sports, Mużika, Jum il-Lokal u Baned, kif mahruġha mir-Regjun Lvant.** Il-Kunsill Lokali ta' Hal Lija applika għal fond ta' €13,000. Parti mill-fondi ntużaw biex il-Kunsill għamel Jum Hal Lija 2023 u parti ohra mill-fondi ntużaw mill-ghaqdjet ta' l-isports u l-każini tal-baned inkonnessjoni ma' attivitajiet kulturali marbutin mal-Festa tar-rahal.
- **Skema Finanzjarja – Proġetti ta' titjeb fil-lokalita**, kif mahruġha mir-Regjun Lvant. Il-Kunsill Lokali ta' Hal Lija applika għal fond ta' €35,000, biex gew implementati fanali godda fil-ġnien Ċentru Rikreattiv u anke thalsu l-ispejjeż tal-Perit inkonnessjoni mat-titjeb li sar fuq il-bankini f'parti minn Vjal it-Trasfigurazzjoni.
- **Skema Finanzjarja – Xiri jew Kiri ta' Tizjien tal-Milied**, kif mahruġha mir-Regjun Lvant. Il-Kunsill Lokali ta' Hal Lija applika għal fond ta' €3,000 biex : inkera meter temporanju tad-dawl u sar tizjien u armar tas-siġar fil-Pjazza u Vjal it-Trasfigurazzjoni u anke saret l-attivita tat-tqassim tar-rigali minn Mother Christmas bil-carriage.
- **Skema Ghajjnuna għal tizjien tal-Milied fil-lokalita**, kif mahruġa mill-Malta Tourism Authority (MTA). Il-Kunsill Lokali applika għal skema li din l-entita kienet qed toffri biex issir aktar armar tal-Milied u tizjien fir-rahal. Is-Somma ta' ghajjnuna li applika ghaliha l-kunsill kienet ta' €4,000, pero dawn il-fondi ma gewx utilizzati ghaliex il-fondi tal-Milied taht l-iskema tar-Regjun Lvant kienu biżżejjed għal armar totali li ppjana biex jagħmel il-Kunsill fis-sena 2023.

Implimentazzjoni ta' iBins fil-Lokalita

Il-Kunsill Lokali baqa joffri s-servizz tal-iBins fil-lokalita, biex anke jkompli jheggeg lir-residenti biex jisseparaw aktar l-iskart. Infakkar li dawn l-iBins jinsabu fi Triq Preziosi kantuniera ma' Triq il-Mosta u fuqhom isir moniteragg 24/7 bi CCTV cameras mill-LESA. Minkejja li hemm CCTVs, mhux faċli li dejjem jinqabdu ndividwi responsabbli li jkunu għamlu dumping maġenb l-iBins u l-Kunsill Lokali filfatt kemm il-darba ha hsieb li jnaddaf xi dumping li jkun sar hdejn l-iBins.

Laqghat

Matul din is-sena saru hafna laqghat u *meetings on site* ta' spiss ma' diversi entitajiet fejn waqt dawn il-laqghat/*meetings* kemm jista jkun dejjem kien hemm prezenti s-Sindku flimkien mas-Segretarju Eżekuttiv. Fost l-entitajiet ma min saru dawn il-laqghat wiehed jista jsemmi lil kuntratturi li jagħtu servizz lil kunsill, Transport Malta, Infrastructure Malta, Heritage Malta, Ambjent Malta, il-*Works Department*, is-Sanita, il-pulizija, LESA, l-AKL, Regjun Lvant, ERA, l-Awtorita tal-Ippjanar u aktar dipartimenti tal-gvern etc. L-iskop ta' wara dawn il-laqghat/*meetings* dejjem kien biex il-kunsill iżomm rapport ta' hidma tajjeb ma' kull entita jew dipartiment u biex possibilment jikseb kull tip ta' ghajjnuna u sapport għall-benefiċċju u titjeb tal-lokal kollu.

Hargiet

Fis-sena 2023 saru madwar erba' hargiet li kienu jikkonsisti minn :

- Hargha ġurnata Ghawdex f' Jum L-Omm;
- Hargha ġurnata Sqallija ;
- Hargha Kulturali is-Santwarju tal-Mellieha u
- Hargha Vista ta' Hamis ix-Xirka gewwa r-Rabat u l-Imdina.

Il-feedback minghand ir-residenti għal kull attivita kien wiehed kbir u positiv hafna.

Il-Kunsill pjana li jsiru zewg hargiet ohra għat-tfal, wahda hargha cinema u ohra hargha l-Esplora, pero sfortunatament kellhom jithasru ghaliex kien hemm nuqqas ta' *attendanza* mit-tfal.

3.0 Il-Hidma tal-Kunsill**Inizzjattiva – Użu ta' heated pool Neptunes W.P.S.C**

Fis-sena 2023, bl-ghajjnuna tar-Regjun Lvant, il-Kunsill Lokali beda joffri l-opportunita lir-Residenti 60+ biex jagħmlu użu mill-heated pool ta' Neptunes W.P.S.C b'xejn mill-1 ta' Ottubru 2023 sal-aħħar ta' Mejju 2024.

Applikazzjonijiet Heritage Passport għall-anzjani

Fis-sena 2023 il-kunsill baqa joffri s-servizz lil anzjani fejn jgħinjom japplikaw għall-*Heritage passport* biex ikunu faċilment jistgħu jżuru diversi mużewijiet u postijiet storiċi b'xejn.

Pubblikazzjoni tal-Fuljett

Fis-sena 2023, il-kunsill kompli bil-pubblikazzjoni tal-fuljett 'Lehen il-Kunsill'. Tul is-sena 2023 dan il-fuljett gie ppublikat darbtejn. L-ewwel edizzjoni nhar għal qisu Lulju 2023 filwaqt li t-tieni edizzjoni għal Diċembru 2023. Dan il-fuljett tqassam bieb bieb mill-haddiema tal-kunsill madwar ir-raħal kollu fejn kien hemm feedback tajjeb mir-residenti dwaru. Fil-futur il-kunsill ser ikompli johrog aktar edizzjonijiet ta' dan il-fuljett.

Jum Hal Lija u Ġieħ Hal Lija

Għal sena oħra gie ċelebrat Jum Hal Lija. Jum Hal Lija gie ċelebrat nhar il-Hamis 6 ta' Lulju 2023. Dakinhar fi 7:00pm giet imtella Serata Mużiko – Letterarja fil-Pjazza Trasfigurazzjoni fejn ingħata Ġieħ Hal Lija u rikonoxximent għall-impjegati kollha, dawk kurrenti u anke eks-impjegati/Kunsilliera għal hidma tagħhom fi hdan il-Kunsill Lokali ta' Hal Lija matul l-aħħar 30 sena. L-ewwel ingħatat introduzzjoni mis-Sindku u wara kien hemm l-ghotja ta' Ġieħ Hal Lija u ir-Rikonoxximenti. Fis-Sena 2023 Ġieħ Hal Lija ngħata bix-xieraq lil dawk is-Sindki, Viċi Sindki u Kunsilliera li servew fil-Kunsill Lokali ta' Hal Lija matul dan l-aħħar 30 sena sa mit-twaqif tal-Kunsilli Lokali f'Malta u Għawdex.

Festival taċ-Ċitru

Sfortunatament dak li kien ippjanat biex isir għal festival taċ-ċitru 2023 ma sarx minħabba tbassir ta' maltemp. Minkejja dan il-Kunsill Lokali xorta ha hsieb li jbigħ il-laring li kien diġa gie ppreparat u dan il-bejgħ sar minn taht tinda li giet armatha fil-Pjazza.

Tizjin tar-raħal bid-dwal tal-Milied u attivitajiet tal-Milied

Fil-granet ta' żmien il-festi tal-Milied, il-Kunsill żejjen bit-tizjien is-Siġar tal-Pjazza u Vjal it-Trasfigurazzjoni. Dan it-tizjien sar bl-ghajjnuna tar-Regjun Lvant b'permezz ta' Skema Finanzjarja – xiri jew kiri ta' tizjien tal-Milied.

Fi żmien il-Milied saru ukoll l-attivitajiet imsemmija hawn taht mill-Kunsill Lokali :

- Ikla tal-Milied għall-komunita kollha fis-sala Villa Lia – 15 ta' Diċembru 2023
- Tqassim tar-rigali minn Mother Christmas – 21 ta' Diċembru 2023

Aktar Innovazzjonijiet

Il-Kunsill Lokali ha hsieb ukoll li :

- fuq bażi regolari jsiru *meetings* bejn is-Sindku, s-Segretarju Eżekuttiv u l-istaff biex b'hekk l-amministrazzjoni jkollha stampa ċara tal-oġġettivi li hija tixtieq tilhaq u l-progress li hija tkun qed tagħmel ;
- fuq bażi ta' kuljum tiġi ppreparatha skeda ta' xogħlijiet jew manutenzzjoni fejn din umbagħad titqassam lil haddiema tal-kunsill biex tiġi mplementatha ;
- darba fix-xahar isiru *one-to-one meetings* mal-pulizija u LESA biex tingħata l-ghajjnuna neċessarja għal benessere tal-lokal bħal perzempju biex jitnaqqas ċertu vandalizmu mill-gonna u jsiru aktar patrols ;
- Fuq bażi regolari saru anke *meetings* bejn il-kunsill u l-contracts manager biex ta' spiss jinżamm moniteragg fuq il-kuntratturi kollha li jagħtu servizz lil kunsill b'mod speċjali, is-

3.0 Il-Hidma tal-Kunsill

servizz tal-ġbir tal-iskart, servizz tal-knis, tal-indafa fil-latrina u kif ukoll is-servizz tal-ġbir tal-ħaxix u manutenzzjoni fil-ġonna.

3.2 ORGANIZZAZZJONI

L-Organizzazzjoni tal-Kunsill hija msejsa fuq din l-istruttura:

- Is-Sindku, l-Viċi Sindku u l-Kunsilliera – fejn il-hidma tagħhom tikkonsisti fi relazzjoni tajba mar-residenti u jaraw li jonoraw ir-responsabbiltajiet tagħhom fl-interess tar-raħal.
- L-Uffiċċju tas-Segretarju Eżekuttiv - li tiġbor fiha s-Sezzjoni tar-Relazzjonijiet mal-Klijenti, is-Sezzjoni tal-Finanzi u l-Akkwist ta' Servizzi, u s-Sezzjoni Amministrazzjoni u Riżorsi Umani. Għalkemm din l-istruttura tippermetti li l-Kunsill ikun jista' jattwa bi prattiċità l-hidma tiegħu, irid ikun rikonoxxut li din ssib l-aħjar sistemi bejn l-istruttura organizzattiva fis-settur privat u dik fis-settur pubbliku.
- Ir-rwoli ta' kull min hu nvolut fil-Kunsill, mis-Sindku u l-Kunsilliera 'l isfel, għandu dejjem ikun definit u miftiehem, fejn is-Sindku u l-Kunsillieri bhala *policy makers* imexxu u jiddeċiedu l-pjani ta' hidma tagħhom għal-lokalita', u minn hemm l-Amministrattur, is-Segretarju Eżekuttiv, permezz tal-Uffiċċjali tiegħu, jeżegwixxi dawk il-*policies* u d-deċiżjonijiet kollha maqbula mill-Kunsill. Dan għandu jsir bl-aħjar mod possibbli, dejjem skont kif jippermettu l-istess finanzi u fl-aqsar.
- L-obiettivi tal-Kunsill huma mibnija fuq żewġ sisien prinċipali – l-aħjar valur għall-flus f'dak kollu li jitwettaq mill-Kunsill u sabiex b'ekonomija, b'effiċjenza u b'effettività l-Kunsill ikollu l-aħjar paragon ta' spjiza possibbli.
- L-istruttura mħaddna fuq dawn il-kunċetti għandha wkoll tiggarrantixxi trasparenza u *feedback* kontinwu f'kull settur inkluż il-klijent, li fil-każ ta' Gvern Lokali mhu hadd għajr iċ-ċittadin tal-lokalita'.

3.3 SERVIZZ TAR-RELAZZJONIJIET MAR-RESIDENTI / KLIJENTI**L-Uffiċċju Amministrattiv**

L-Uffiċċju Amministrattiv hu mmexxi mis-Segretarju Eżekuttiv, skont l-Att 363 tal-Kunsilli Lokali u r-Regolamenti dwar il-Kunsilli Lokali u b'permezz tal-Avvizi Legali u l-proċeduri jew direttivi li jinħarġu minn żmien għal żmien. Is-Segretarju Eżekuttiv huwa responsabbli li jara li d-deċiżjonijiet mehuda mill-Kunsill ikunu attwati nregola ma' dan l-Att u kull avviż legali, proċedura jew direttiva.

Impjegati tal-Kunsill

Matul din is-sena kien hemm zieda b'rata qawwija fil-*workload* tal-uffiċċju tas-Segretarju Eżekuttiv u tal-impjegati tal-Kunsill, għaliex il-kunsill dejjem iżied aktar l-ammont ta' servizzi li jingħataw lir-residenti u applika għal kważi kull skema li nħarġet biex it-titjeb fil-lokalita ma jonqos qatt.

L-impjegati tal-Kunsill iwettqu b'hidma kontinwa r-responsabbiltajiet kollha tal-Kunsill. Ix-xogħol mehtieg sabiex jopera l-kunsill u jirnexxu kemm il-laqgħat, kif ukoll kull tip ta' xogħol iehor tal-Kunsill f'Hal Lija, hafna drabi jieħu hafna hin twil, huwa xogħol tassew mohbi, mibni, ppreparat u kif ukoll komplut mill-impjegati tal-Kunsill.

Illum l-impjegati tal-Kunsill kapaċi jmexxu l-Uffiċċju b'effiċjenza mill-aqwa, u kapaċi jaħdmu meta jingħataw ir-responsabbiltà kollha.

3.0 Il-Hidma tal-Kunsill

Ta' dan niringrazzja l-hidma bla waqfien li dejjem jagħtu l-impjegati kollha tal-Kunsill, u dan kollu jagħmel is-suċċess kbir li l-Kunsill Lokali ta' Hal Lija qed jikseb tul dawn is-snin tal-hidma tiegħu.

3.4 KONKLUŻJONI

Din hija fil-qosor il-hidma tal-Kunsill Lokali ta' Hal Lija għas-sena 2023. Ta' min jinnota li matul is-sena sar aktar xogħol mill-impjegati tal-Kunsill u mis-Segretarju Eżekuttiv li jaf ma gewx inkluzi f'dan ir-rapport jew iddettaljati fit-tul.

Dan kollu għen sabiex il-Kunsill jagħti l-aħjar servizz, għaliex l-għan tal-Kunsill huwa li jagħti l-aqwa servizz lir-residenti, u dan gie applikat u mħaddem b'mod mill-aktar konsistenti, u se jibqa' jithaddem bl-aħjar mod 'l quddiem.

Biex nikkonkludi, nixtieq nieħu l-opportunita' biex niringrazzja lis-Sindku s-Sur Anthony Dalli, tas-sapport, għajnuna u l-impenn sħiħ li huwa kuljum juri kemm lili bhala Segretarju Eżekuttiv u kif ukoll lil kumplement tal-Impjegati l-ohra u l-haddiema. Niringrazzja ukoll lil Viċi Sindku Daniel Mallia u lil kumplement tal-Kunsilliera kollha; is-Sur Calcedonio Cini, is-Sa Lorraine Farrugia u s-Sur Joseph Zahra, li jagħmlu parti mit-Tmien Legislatura, tad-disponibbiltà, l-impenn u l-kontribut tagħhom lejn ir-residenti u l-lokalita'. Nixtieq niringrazzja wkoll lill-amministrazzjoni tar-responsabbiltà, sapport u l-motivazzjoni tagħhom matul is-sena kollha u lill-haddiema assenjati mal-Kunsill tax-xogħol li huma jiprovdu. Il-Kunsill Lokali ta' Hal Lija għandu grupp ta' nies determinati, responsabbli u li huma kontinwament lesti biex jistinkaw u jużaw il-kapaċitajiet tagħhom biex ikun possibbli għall-aktar snin jwettqu kull tip ta' xogħol skond kif jitlob il-bżonn tal-lokal.

**IFFIRMATA**

Pamela Seguna
Segretarju Eżekuttiv

*4.0 Il-Finanzi tal-Kunsill : L-Iskeda tad-Dhul u l-Infiq***4.1 L-ISKEDA TAD-DHUL U L-INFIQ**

	2023	2022
	€	€
Funds received from Central Government	447,821	446,764
Income raised under the Local Enforcement System	1,486	2,166
General Income	<u>13,981</u>	<u>19,258</u>
	<u>463,288</u>	<u>468,188</u>
Expenditure		
Personal Emoluments	(114,088)	(117,539)
Operations and Maintenance	(178,537)	(219,944)
Administration and Other Expenditure	<u>(94,734)</u>	<u>(97,891)</u>
	<u>(387,361)</u>	<u>(435,374)</u>
Surplus / (Deficit) for the year	<u>75,926</u>	<u>25,258</u>

*4.0 Il-Finanzi tal-Kunsill : L-Iskeda tad-Dhul u l-Infiq***4.2 L-ISKEDA TAD-DHUL FID-DETTALL**

	2023	2022
	€	€
Government Income		
In terms of section 55 of the Local Councils Act (Cap 363)	447,821	316,976
Other Government Income		27,418
Other Supplementary Government Income		94,741
	<u>447,821</u>	<u>439,135</u>
Income raised under the Local Enforcement System		
Income from LES administration fees	1,486	2,166
LESA Distribution to Council		
	<u>1,486</u>	<u>2,166</u>
General Income		
Income from tender documents		
Income from permits	10,425	10,934
Sundry contributions & donations		
Income from Insurance Claim		
Other Income	3,556	8,324
	<u>13,981</u>	<u>19,258</u>
Total Revenue	<u>463,288</u>	<u>460,559</u>

4.3 L-ISKEDA TAL-INFIQ FID-DETTALL

<u>Personal Emoluments</u>	<u>2023</u>	<u>2022</u>
	€	€
Personal Emoluments include, inter alia :		
Mayor's Allowance	10,701	10,743
Employess /Executive Secretary's Salary and allowances	82,591	87,949
Social Security Contributions	6,872	6,439
Councillors' Allowance	13,924	13,000
	<u>114,088</u>	<u>118,131</u>
<u>Operations and Maintenance</u>	<u>2023</u>	<u>2022</u>
	€	€
Operations and maintenance includes, inter alia:		
Repairs and upkeep:		
Road/street pavements		59,524
Other Repairs and Upkeep	87,879	40,397
	<u>87,879</u>	<u>99,921</u>
Contractual Services:		
Refuse Collection	36,780	70,147
Bulky Refuse Collection	4,740	6,834
Road and Street Cleaning	23,076	23,459
Cleaning and Maintenance - Public Conveniences	7,139	7,694
Cleaning and Maintenance - Parks and Gardens	9,650	7,847
Street Lighting	5,621	5,418
Other	1,032	574
	<u>90,661</u>	<u>121,973</u>
	<u>178,540</u>	<u>221,894</u>

4.0 Il-Finanzi tal-Kunsill : L-Iskeda tad-Dhul u l-Infiq**Administration and Other Expenditure**

	2023	2022
	€	€
Utilities	1,207	4,769
Rent Payable	13,800	1,300
National and International Memberships and Subscriptions		
Office Services	14,809	4,728
Motor Vehicles Insurance/ Licence including fuel	2,410	3,510
Publications / Advertising		2,650
Professional Services	27,902	28,841
Community Services & Events		14,593
Bank Interest and Charges		684
Lease Interest Cost		2,987
Provision for Losses		
Depreciation	28,066	19,890
Insurance		2,424
Other Expenses	4,655	435
	92,849	95,276

Rapport Amministrattiv 2023 tas-Sindku - Anthony Dalli

Bħala Sindku tal-Lokalita, huwa mistenni minni u skond il-Ligi tal-Gvern Lokali li nissorvelja x-xogħol kollu li jsir mill-Kunsill, flimkien mar-responsabbilitajiet l-oħra kollha skond ix-xogħol tal-Kunsill.

Fl' 2023 hekk kif bdejna noħorgu mill-pandemija reġat nħasset in-neċessita li nzommu kuntatt personali ma' ħafna residenti speċjalment fejn jidħol id-dekasteru tiegħi l-Anzjani. Is-Sapport lill-Anzjani ma qata xejn u konna ta' għajjnuna liċ-ċentru tal-Parroċċa li jieħu ħsieb il-Anzjani tagħna. Ergġajna żammejna l-appuntament tagħna u organizzajna l- ikla għall-Anzjani u dawk li jinsabu waħedhom għal żmien il-Milied u f'Jum Ħal Lija.

Ix-Xogħol tal-Kunsill ma qata xejn, iċ-ċittadin qatt ma ġie abbandunat. Kull mezz ta' komunikazzjoni soċjali ġie użat u b'hekk stajna nibqgħu viċin ir-residenti kollha.

Għalaqna ħafna xogħol infrastrutturali ma qatgħet xejn anzi kien opportun li jżdid minħabba inqas vetturi fil-Lokal. Saru xogħolijiet estnesivi fi Triq il-Kbira, Triq Ramiro Barbaro, Triq Sir Ugo Mifsud, Triq Annibale Preca, Triq tal-Mirakli, Triq Ħal Bordi, Triq N.Cottoner u parti minn Triq Carmelo Farrugia u Triq is-Salvatur. Għalaqna proġett mistenni ta' parti mill-bdil tal-Bankini fi Vjal it-Trasfigurazzjoni, fejn anki inbidlu is-servizzi tal-Ilma u fejn kien hemm bżonn anke is-sistema tad-drenagg. Minn Triq il-Forn , Triq il-Kuncizzjoni u Triq il-Mithna għadda cable tad-dawl biex ir-raħal kollu jġi sostnut bi provista aħjar tad-dawl kemm fid-djar u ta' barra u wara ngħata wiċċ ġdid bit-tarmac.

Il-Kunsill applika mad-Dipartiment tal-Gvern Lokali biex tiġi restawrata l-Kappella tal-Belliegħa. Dan il-proġett illum tlesta u l-Kunsill applika biex tiġi restawrata il-Kappella l-Qadima tas-Salvatur. Dan ġie accetat mid-Dipartiment tar-restawr u nbeda l-proġett ukoll u miexi biex jasal għal konkluzjoni lejn Ġunju, 2024.

Is-Servizz ta' l-indafa tat-toroq għandu jkun aħjar u sorveljat aħjar mill-Contract Manager. Bħala amministrazzjoni qed ninvestu ħafna ħin u riżorsi b'lekk dan is-servizz isir aħjar u b'aktar effiċjenza.

L-Għaqdiet huma parti oħra ntegrali mir-responsabbilitajiet tiegħi fil-qasam tal-Gvern Lokali. Kellna 3 għaqdiet dik tas-Soċjeta ta San Andrija, Soċjeta San Pio X u l-Lija Athletics Football Club li ġew megħjuna minn fondi li jappartjenu lill Kunsill mill-Fond ta' Żvilupp fi ħdan l-Awtorita tal-Ippjanar biex saru xogħlijiet ta' manteniment tal-bini minn fejn jagħtu s-servizz tagħhom fil-lokal. Dawn il-proġetti tlestew u ngabru l-Fondi stipulati. L-Għaqdiet anke ibbenifikaw minn fondi u għajjnuna bħal tagħlim tal-aljevi tal-banda fejn dawn qed iġibu kwalifiki tajbin ħafna minn istituzzjonijiet barranin, għajjnuna lill parroċċa għal muzika ta' żmien il-Festa titulari, għajjnuna ta' sigurta għal waqt il-festa f'appuntamenti kultura u arti bħal Kamra tan-nar San Mikiel u l-Għaqda Festi Esterni f'għajjnuna ta' ħlasijiet tal-Konsum tad-dawl mal-enemalta. Is-Soċjetajiet San Pio X u San Andrija bil-ko-alloborazzjoni tal-Kunsill u r-Reġjun Lvant ingħataw għajjnuna finanzjarja għall-skop ta' Kultura .

Il-Laqgħat mad-Dipratimenti tal-Gvern u Entitajiet ma qatgħu xejn ukoll.

Il-Kumunikazzjoni tiegħi bħal Sindku kemm mar-Regjun Lvant u ma' l-Assoċjazzjoni tal-Kunsilli Lokali hija waħda tajba u li tagħti l-frott. Kultant nemmen li r-Regjun għadt ma għandux dik id-direzzjoni ta' x'inhu r-rwol tiegħu u nasal li ngħid li qed ikun hemm manuvri li qed jithaddem biex jittieħdu x-xogħlijiet tal-Kunsilli Lokali. U hekk gara għandna l-ewwel esperjenza li din is-sena ittieħed minn idejn il-Kunsill il-gbir ta' l-iskart, li fl-opinjoni tiegħi dan is-servizz waqa lura għad-detriment tar-residenti.

Jum 11al Lija kien suċċess ieħor fejn ingħata Gieħ 11al Lija lil dawk kollha li servew bħala Sindki, Viċi Sindki, Kunsilliera u Segretarji Eżekuttivi flimkien mal-ħaddiema kollha li ħadmu tul l-aħħar 30 sena.

Il-Kunsill baqa jzomm il-kuntatt mar-residenti kemm b'mod elektroniku u anke bil-fuljett li joħroġ darbtejn fis-sena.

Is-Segretarju Eżekuttiv flimkien ma l-Amministrazzjoni u l-Istaff tal-Kunsill għamliu dak kollu meħtieġ biex aġġornaw b'dak kollu li qed jiġri u offrew l-għajjnuna kollha tagħhom kemm lill-Kunsill u lir-residenti bl-aktar mod professjonili u ntegru.

Mhux l-inqas bħala Sindku tal-Lokalita kelli numru kbir ta' laqgħat ta' konsultazzjoni mas-Segretarju Eżekuttiv, l-Amministrazzjoni u l-Istaff dejjem bl-iskop li ntejbu l-kwalita tal-ħajja tar-residenti.

Grazzi,

Anthony Dalli

Sindku

Rapport Amministrattiv 2023 tal- Kunsillier – Calcedonio Cini

Is-sena 2023 giet u għaddiet ukoll u nista' ngħid li din kienet l-aħħar sena sħiħa ta' dan il-kunsill li kien għe elett fl-2019, għax f'Gunju li għej ser isiru elezzjonijiet godda tal-Kunsill Lokali.

Matul din is-sena sar ħafna xogħol fir-raħal u ta' dan ngħid grazzi lis-Sindku, is-Sur Anthony Dalli u lis-Segretarju Eżekuttiv, is -Sinjura Pamela Seguna u l-istaff kollu tal-kunsill.

Fejn tidhol l-infrastruttura, l-kunsill kompli jtejjeb l-infrastruttura tar-raħal billi lesta Triq Is-Salvatur, fejn bdilna pajpijiet ta' l-ilma u wara ngħata l-asfalt. Wara sar xogħol ta' żebgħa fejn kien hemm bżonn, ta' yellow lines, parking bays u stop signs. Sintendi dan ix-xogħol ta' żebgħa (refreshing) isir minn żmien għal żmien madwar ir-raħal kollu. Komplejna nibdlu tabelli antiki li jkunu qdiemu m'oħrajn godda. Proġett ta'daqgħ mhux żgħir kien li bdilna bankini fuq iż-żewġ naħat ta' Vjal It-Transfigurazzjoni, mit-tarf ta' Ħal-Lija sa l'fuq mit-Torri Belvedere sa salib it-toroq ma' Triq Robert Mifsud Bonnici u Triq Fernand Grech. Fil-ġnien Rikreattiv bdejna nwaħħlu fanali godda minflok dawk li hemm u qegħdin naħsbu biex nwaħħlu cameras għal aktar sigurta fil-ġnien u sorveljanza aħjar tal-post sabiex innaqqsu l-vandalizmu. Insemmi wkoll li rrangajna l-funtana li tinsab wara l-bandli u issa reggħat qiegħda taħdem. Il-kunsill ħa ħsieb ukoll li jagħmel bankijiet godda fejn hemm il- futbol grawnd. Waħħalna wkoll numru ta' fanali godda fi Triq Mons. Ġużeppe Fenech, sqaqien numru 1 u 2, biex b'hekk illum l-isqaqien kollha għandhom fanali godda li jagħtu aktar dawl u serħan il-moħħ lir-residenti tagħhom. Fejn tidhol l-indafa komplejna noffru is-servizz tal-bulky refuse u aktar nies qed jagħmlu użu minn dan is-servizz. Kull meta jkun hemm bżonn niżbru wkoll is-siġar u naqtgħu l-ħaxix ħazin li jikber minn żmien għal żmien fit-toroq tagħna.

Rigward restawr, bħalissa għaddej xogħol fuq il-knisja l-qadima tas-Salvatur u dan għandu jkun lest lejn l-aħħar ta' din is-sena. Sar ukoll restawr fuq il-kappella tal-Belliegħa.

Fil-qasam soċjali komplejna fejn ħallejna is-sena ta' qabel billi organizzajna ħarga kulturali fil-Birgu fejn żorna l-Palazz ta' l-Inkwizitur u s-sede tal-kunsill lokali. Għal aħmis l-Xirka organizzajna is-Seba' Visti fir-Rabat, kif ukoll Bar-B-Q fis-sajf, buffet breakfast il-Mellieħa, ħarga għal Għawdex, u ikla fiż-żmien il-Milied.

Mall-grupp li jieħu ħsieb l-anzjani fil-paroċċa organizzajna coffee morning b'differenza fejn ġibna studenti u għamlu numru ta' eżerċizzi fiżiċi żgħar ma' dawk prezenti u li huma ta' benefiċċju għas-saħħa u li jistgħu jsiru kuljum mill-anzjani.

Ngħalaq billi nsemmi servizz li bdejna nagħtu b'xejn lill-anzjani mit-Tnejn sas-Sibt. Il-kunsill investa billi xtara electric van u qegħdin inwasslu lill-anzjani tagħna l-isptar jew il-polyclinic għall-appuntament li jkollhom u anke wara nerggħu nwassluhom lura d-dar. Dan is-servizz issa daħal fit-tmien xahar tiegħu u l-feedback u l-kummenti dwaru huma pożittivi ħafna.

Grazzi,

Donio Cini

Kunsillier

Rapport Amministrattiv 2023 tal- Kunsilliera- Lorraine Farrugia Muscia

Bħala Kunsilliera attendejt għal bosta korsijiet li saru kemm mir- Reġjun Lvant u kif ukoll mill- Assoċazzjoni tal-Kunsilli Lokali u ser insemmi l- iktar tnejn li kienu laqtuni. Wieħed minnhom li nixtieq nsemmi hu *Unleashing innovation in local council*, kors ta' 4 sezzjonijiet. L- iskop ta' dan il- kors kien kif kemm fuq bażi lokali u fuq bażi ta' Reġjun nagħtu sfond ġdid biex jiġu mhegġa jipparteċipaw iktar residenti f' dak li jiġi organizzat mil-Kunsilli rispettivi fejn jkun riklamar fuq social media, tqassim ta' fuljetti fi djar u kif ukoll bil-kelma mal-poplu dirett. Hawn hareġ li l- iktar li kien effettiv u li jirrikorru hu meta jirċievu l- flyer li jiġi mqassam go djar. Webinar edukattiv ieħor li attendejt u li vera laqatni kien fuq EUCF European City Facilities fejn hawn ġie spjegat li hemm fond li jista jgħin postijiet li jagħmlu parti mill- Europa li jinvestu u jikrejaw proġetti fuq enerġija sostenibli ġol- lokal tagħhom. Kien ġie suggerit ukoll li biex jsiru dawn il- proġetti u jiġu aċċettati jridu jingħaqdu grupp tal-lokalitajiet tal- viċin flimkien għax biex jkun sostenibli jrid jkun hemm medda ta' art li trid tigi koperta/ affetwata u li ser tibbenifika minn dawn il-proġetti.

Fi żmien tas- sajjf ikkomunikajt ma' xi kumpaniji fejn setgħu jagħtuna xi offerti biex lit- tfal ta' raħal noħroġuhom kemm fuq bażi ta' divertiment u kif ukoll fuq bażi edukattiv u b' hekk organizzajt ħarġa biex jaraw film iċ- ċinema u attivita edukattiva ta' innovazzjoni għall- esplora. Tajjeb li ngħid li sfortunatament tfal li bbukjaw għaż- żewġ attivitajiet kienu wisq ftit u għalhekk l- attivitajiet kellhom jiġu kanċellati.

Tul is-sena attendejt għall- attivitajiet kollha li l- kunsill kellu bħala kollaborazzjoni ma' l- għaqdiet tal- festa, fosthom kuncerti, quddies u prezentazzjonijiet.

Fil- Milied kif nagħmel kull sena tajt sehem tiegħi fit-tqassim ta' Rigali li tfal ta' raħal minn fuq il- karrozzin, fejn hawn jien ilbist ta' mother Christmas.

Attendejt għal kull laqgħa tal-lokalita li jorganizza l- kunsill kif ukoll għas- seduti kollha ta' kull xahar li jkollna bħala kunsilliera. Bħala kunsilliera konna msejġha għal diversi konferenzi stampa għal- ftuħ ta' proġetti u inizzjattivi li l- gvern u dipartimenti tiegħu għoġobhom jinvestu fil- lokali tagħna, kemm fuq bażi ta' restawr, kemm fuq kostruzzjoni mil- ġdid ta' postijiet (bħal open gym, proġetti f' ġonna pubbliċi) u kif ukoll proġetti bħal tal- mezz ta' transport (van) li swew ta' benefiċċju speċjalment għall- anzjani. Kif ukoll kull opportunita li nagħtajna għal intervisti fuq radio u televiżjoni. Il- jum tar- raħal kienet ukoll attivita sabiħa li sir kull sena, u din sena ġew rikonnoxxuti kull min b'xi mod jew ieħor ta' sehem tiegħu fil- kunsill tagħna għal okkażżjoni ta' l- anniversarju ta' 30 sena ħidma ta' kunsilli lokali. Għall- okkażżjoni ta' 30 sena mit-twaqqif tal- kunsilli lokali kien hemm ukoll diversi attivitajiet mhejjija fosthom ukoll serata finali tar- rikonnoxximenti li wkoll stajt nkun prezenti biex naprezza bosta xogħlijiet li saru fl- irhħla kollha ta' Malta f' dawn żmienijiet li bdew il- kunsilli lokali.

Okkażżjoni li kelli l-opportunita nkun prezenti kienet dik tal- launch ta' l- attivitajiet tal- kultura tar-Reġjun Lvant fejn hemm irreklamaw fuq bażi kulturali kull raħal li hu parti mir- Reġjun u kull post storiku li jinsab f' kull raħal u tradizzjonijiet marbuta ma' l- irhħla kollha tar- Reġjun tal- Lvant.

Kull sena l-Lokal tagħna jhejji l-Festival ta' Ċitru. Għal dan attendejt kemm għal launch tiegħu meta ġie spjegat x' ser issir f' dan il-Festival Kulturali u kif ukoll tajt sehem tiegħu tul il- jum kollu fil- bejgħ tal- laring.

F'dan ir- rapport ġbart ġabra ta' attivitajiet, laqgħat u korsijiet li kelli xorta nkun parteċi fihom tul din l- aħħar sena minn April 23 sa Marzu 24.

Grazzi,

Lorraine Farrugia Muscia

Kap tal- Minoranza